



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 22.10.2025**

**TIME : 07.25 AM**

**പ്രധാന വാർത്തകൾ**

1. നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു കേരളത്തിൽ. ശബരിമലയിൽ ഇന്ന് ദർശനം നടത്തും. തീർത്ഥാടകർക്ക് ശബരിമല ദർശനത്തിന് നിയന്ത്രണം.

**President Droupadi Murmu is on a four-day visit to Kerala. She will visit Sabarimala today. Restrictions are in place for pilgrims visiting Sabarimala.**

2. നാവികസേനയുടെ കമാൻഡേർസ് കോൺഫറൻസിന് ഇന്ന് ന്യൂഡൽഹിയിൽ തുടക്കം. രാജ്യരക്ഷാമന്ത്രി രാജ്നാഥ് സിങ്ങ് അഭിസംബോധന ചെയ്യും.

**Navy's biannual Commanders Conference to be held in News Delhi today. Defence Minister Rajnath Singh will address the event.**

- 
3. ബിഹാറിൽ രണ്ടാം ഘട്ട നിയമസഭാ തിരഞ്ഞെടുപ്പിലെ നാമനിർദ്ദേശ പത്രിക പിൻവലിക്കാനുള്ള അവസാന ദിവസം നാളെ.

**Tomorrow is the last day to withdraw nomination for the second phase of the Assembly elections in Bihar.**

4. ജി എസ് ടി പരിഷ്കരണത്തിന്റെ ഭാഗമായി രാജ്യത്തെ റീട്ടെയിൽ മേഖലയിൽ നവരാത്രി മുതൽ ദീപാവലി വരെയുള്ള കാലയളവിലെ മൊത്ത വിറ്റുവരവ് 25 ശതമാനം വർദ്ധിച്ചതായി റിപ്പോർട്ട്.

**As part of the GST reform, total sales in the country's retail sector during the period from Navratri to Diwali have been increased by 25 percent, according to a report.**

5. കേരളത്തിൽ അതിതീവ്ര മഴ തുടരും. ഇടുക്കി, പാലക്കാട്, മലപ്പുറം ജില്ലകളിൽ ഇന്ന് ചുവപ്പ് ജാഗ്രത. നാല് ജില്ലകളിൽ വിദ്യാഭ്യാസ സ്ഥാപനങ്ങൾക്ക് അവധി. കേരള- കർണാടക, ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്ക്.

**Heavy rain will continue in Kerala. A red alert has been issued today in Idukki, Palakkad, and Malappuram. Educational institutions in four districts will remain closed. Fishing has been banned along**

---

**the Kerala-Karnataka and Lakshadweep coasts until Saturday.**



**PRESIDENT TVM**

നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു കേരളത്തിൽ. ശബരിമലയിൽ ഇന്ന് ദർശനം നടത്തും. രാജ്ഭവനിൽ മുൻ രാഷ്ട്രപതി കെ ആർ നാരായണന്റെ അർധകായ പ്രതിമ നാളെ ശ്രീമതി മുർമു അനാച്ഛാദനം ചെയ്യും. ശിവഗിരിയിൽ ശ്രീനാരായണ ഗുരു സമാധി ശതാബ്ദി ചടങ്ങിലും പാലാ സെന്റ് തോമസ് കോളേജിലെ പ്ലാറ്റിനം ജൂബിലി ആഘോഷങ്ങളിലും മുഖ്യാതിഥിയായി രാഷ്ട്രപതി സംബന്ധിക്കും. എറണാകുളം സെന്റ് തെരേസാസ് കോളേജിലെ പരിപാടികളിൽ മറ്റൊന്നാൾ പങ്കെടുത്ത ശേഷം ശ്രീമതി മുർമു ഡൽഹിക്ക് മടങ്ങും.




**PRESIDENT-SABARIMALA(INTRO)**

രാഷ്ട്രപതി ദ്രൗപദി മുർമുവിന്റെ ശബരിമല ദർശനം ഇന്ന് ഉച്ചയ്ക്ക് നടക്കും. ഇന്നു രാവിലെ മുതൽ വൈകിട്ടു വരെ തീർത്ഥാടകർക്ക് ശബരിമലയിൽ ദർശനത്തിനു നിയന്ത്രണം ഏർപ്പെടുത്തിയിട്ടുണ്ട്. പത്തനംതിട്ട പ്രമാടം ഇൻഡോർ സ്റ്റേഡിയത്തിൽ വന്നിറങ്ങുന്ന രാഷ്ട്രപതി റോഡുമാർഗം പമ്പയ്ക്ക് പോകും.

*കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....*

---

(വോയിസ്)



**PRESIDENT - TRAFFIC RESTRICTION**

രാഷ്ട്രപതിയുടെ സന്ദർശനത്തോടനുബന്ധിച്ച് തിരുവനന്തപുരം, ശബരിമല സന്നിധാനം, പമ്പ, നിലയ്ക്കൽ എന്നിവിടങ്ങളിൽ സുരക്ഷ ശക്തമാക്കി. തിരുവനന്തപുരം നഗരത്തിൽ ഇന്ന് രാവിലെ ആറു മുതൽ രാത്രി പത്തു വരെയും, നാളെ രാവിലെ ആറു മുതൽ ഉച്ചയ്ക്ക് 12.30വരെയുമാണ് നിയന്ത്രണം. പ്രധാന റോഡുകളിലും, ഇടറോഡുകളിലും വാഹന പാർക്കിംഗ് അനുവദിക്കില്ല. നഗരത്തിൽ കർശന സുരക്ഷയും ഏർപ്പെടുത്തിയിട്ടുണ്ട്.



**PRESIDENT MURMU - BJP**

ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖറിന്റെ നേതൃത്വത്തിലുള്ള പ്രതിനിധി സംഘം ഇന്നലെ രാജ്ഭവനിൽ രാഷ്ട്രപതി ദ്രൗപദി മുർമുവിനെ സന്ദർശിച്ചു. ശബരിമല ക്ഷേത്രത്തിലെ സ്വർണ്ണപ്പാളി വിഷയം ഉൾപ്പെടെ രാഷ്ട്രപതിയെ ധരിപ്പിച്ചു. മുൻ കേന്ദ്ര സഹമന്ത്രി വി. മുരളീധരൻ, ബിജെപി ദേശീയ എക്സിക്യൂട്ടീവ് അംഗം കുമനം രാജശേഖരൻ, മുൻ സംസ്ഥാന അധ്യക്ഷൻ കെ. സുരേന്ദ്രൻ തുടങ്ങിയവരും സന്നിഹിതരായിരുന്നു.



**NAVY COMMANDER CONFERENCE**

ഇന്ത്യൻ നാവികസേനയുടെ കമാൻഡേർസ് കോൺഫറൻസ് ഇന്ന് ന്യൂഡൽഹിയിൽ ആരംഭിക്കും.

---

രാജ്യരക്ഷാമന്ത്രി രാജ്നാഥ് സിങ്, സേനാ മേധാവിമാർ, നാവിക കമാൻഡർമാർ തുടങ്ങിയവർ സമ്മേളനത്തെ അഭിസംബോധന ചെയ്യും. പരിപാടിയുടെ രണ്ടാം പതിപ്പാണിത്. കര, നാവിക, വ്യോമ സേനകൾക്കിടയിലെ സംയുക്ത പ്രവർത്തനങ്ങളുടെ സാധ്യതകൾ ശക്തിപ്പെടുത്തുന്നത് സംബന്ധിച്ച ചർച്ചകൾ കോൺഫറൻസിൽ നടക്കും.



## BIHAR ELECTION

ബിഹാർ നിയമസഭാ തിരഞ്ഞെടുപ്പ് രണ്ടാം ഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷ്മപരിശോധന പൂർത്തിയായി. നാളെയാണ് പത്രിക പിൻവലിക്കാനുള്ള അവസാന ദിവസം. ബിഹാറിൽ ആദ്യ ഘട്ട വോട്ടെടുപ്പ് അടുത്ത മാസം നൂറും, രണ്ടാംഘട്ട വോട്ടെടുപ്പ് 11-നാണ് നടക്കുക. നവംബർ 14 നാണ് വോട്ടെണ്ണൽ. തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുകയാണ്. വിവിധ രാഷ്ട്രീയ പാർട്ടികളുടെ മുൻനിര നേതാക്കൾ സംസ്ഥാനത്ത് പ്രചാരണ രംഗത്തുണ്ട്.



## ECI- MCMC

ബിഹാർ നിയമസഭാ തിരഞ്ഞെടുപ്പിന്റെ വോട്ടെടുപ്പ് ദിവസങ്ങളിലും, തലേ ദിവസവും പ്രസിദ്ധീകരിക്കുന്ന അച്ചടി മാധ്യമങ്ങളിലെ എല്ലാ പരസ്യങ്ങൾക്കും മീഡിയ സർട്ടിഫിക്കേഷൻ ആൻഡ് മോണിറ്ററിംഗ് കമ്മിറ്റിയുടെ അനുമതി വേണമെന്ന് കേന്ദ്ര

---

തിരഞ്ഞെടുപ്പ് കമ്മീഷൻ. രാഷ്ട്രീയ പാർട്ടികൾക്കും സ്ഥാനാർത്ഥികൾക്കും ഇത് സംബന്ധിച്ച് കമ്മീഷൻ നിർദ്ദേശം നൽകി . നവംബർ 5, 6, 10, 11 തീയതികളിലെ പരസ്യങ്ങൾക്കാണ് മുൻകൂർ അനുമതി ബാധകം.



### **CIVIL AVIATION - UDAN**

ഒമ്പത് വർഷത്തിനിടെ 3.23 ലക്ഷം വിമാന സർവീസുകളിലൂടെ 1.56 കോടിയിലധികം യാത്രക്കാർക്ക് സൗകര്യമൊരുക്കിയതായി വ്യോമയാന മന്ത്രാലയം. വിമാന യാത്ര സാധാരണക്കാർക്ക് പ്രാപ്യവും താങ്ങാനാവുന്നതും എന്ന ലക്ഷ്യത്തോടെയുള്ള സംരംഭമാണ് ഉഡാൻ എന്ന് സിവിൽ ഏവിയേഷൻ സെക്രട്ടറി സമീർ കുമാർ സിൻഹ പറഞ്ഞു.



### **GALLANTRY CITATIONS**

ഓപ്പറേഷൻ സിന്ദൂർ ഉൾപ്പെടെ വിവിധ സൈനിക നടപടികളിൽ പങ്കെടുത്ത സൈനികർക്ക് സമ്മാനിക്കുന്ന ധീരതാ പുരസ്കാരത്തിനുള്ള വിജ്ഞാപനം കേന്ദ്ര സർക്കാർ പുറപ്പെടുവിച്ചു. കര - വ്യോമസേനകളിൽ സേവനം അനുഷ്ഠിക്കുന്നവർക്കുള്ള പുരസ്കാരങ്ങളുടെ വിജ്ഞാപനമാണ് പുറപ്പെടുവിച്ചത്. കേണൽ കൊച്ചാക്ക് ലാബ, ലഫ്റ്റനന്റ് കേണൽ സുഷീൽ ബിഷ്ണു തുടങ്ങിയവരും പട്ടികയിൽ ഉൾപ്പെടുന്നു. സായുധ സേനകളിലെ 127 പേർക്കും കേന്ദ്ര സായുധ പൊലീസ് സേനകളിൽ ഉള്ള 40

---

പേർക്കും ധീരതാ പുരസ്കാരം നൽകുന്നതിന് രാഷ്ട്രപതി ദ്രൗപദി മുർമു നേരത്തെ അനുമതി നൽകിയിരുന്നു.



### **GST RATES**

നവരാത്രി മുതൽ ദീപാവലി വരെയുള്ള കാലയളവിൽ രാജ്യത്തെ റീട്ടെയിൽ മേഖലയിൽ മൊത്തത്തിലുള്ള വിറ്റുവരവ് 25 ശതമാനം വർദ്ധിച്ചതായി റിപ്പോർട്ട്. കഴിഞ്ഞ വർഷത്തെ അപേക്ഷിച്ച് ഉത്സവ സീസണിൽ 5.4 ലക്ഷം കോടി രൂപയുടെ സാധനങ്ങളുടെയും 65,000 കോടി രൂപയുടെ സേവനങ്ങളുടെയും വ്യാപാരം നടന്നതായി കോൺഫെഡറേഷൻ ഓഫ് ഓൾ ഇന്ത്യ ട്രേഡേഴ്സ് നടത്തിയ രാജ്യവ്യാപക സർവ്വേയിൽ കണ്ടെത്തി. ജിഎസ്ടി നിരക്കുകളിലെ കുറവാണു പ്രധാനമായും വളർച്ചയ്ക്ക് കാരണമായതെന്നാണ് വിലയിരുത്തൽ.



### **MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം 26ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും ഈ മാസം 24 വരെ പങ്കുവയ്ക്കാം.



### **RAIN-KERALA**

കേരളത്തിൽ അതിതീവ്ര മഴ തുടരും. ഇടുക്കി, പാലക്കാട്, മലപ്പുറം ജില്ലകളിൽ ഇന്ന് ചുവപ്പ് ജാഗ്രത പ്രഖ്യാപിച്ചു. ഏഴ് ജില്ലകളിൽ ഓറഞ്ച് ജാഗ്രതയും മറ്റ് ജില്ലകളിൽ മഞ്ഞ

---

ജാഗ്രതാ നിർദ്ദേശവും നൽകിയിട്ടുണ്ട്. ഇടുക്കി, പാലക്കാട്, മലപ്പുറം, പത്തനംതിട്ട ജില്ലകളിലെ പ്രൊഫഷണൽ കോളേജ് ഉൾപ്പെടെ എല്ലാ വിദ്യാഭ്യാസ സ്ഥാപനങ്ങൾക്കും ഇന്ന് അവധി നൽകി. കേരള- കർണാടക, ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്കേർപ്പെടുത്തി. വിവിധ അണക്കെട്ടുകളിലും ജാഗ്രതാ നിർദ്ദേശം നൽകിയിട്ടുണ്ട്.



### **TN -RAINS**

തെക്കുപടിഞ്ഞാറൻ ബംഗാൾ ഉൾക്കടലിലും തെക്കുകിഴക്കൻ അറബിക്കടലിലും രൂപം കൊണ്ട ന്യൂനമർദ്ദങ്ങളെ തുടർന്ന് തമിഴ്നാടിന്റെ തീരപ്രദേശങ്ങളിൽ വ്യാപക മഴ. എട്ടു ജില്ലകളിൽ ഇന്ന് വിദ്യാഭ്യാസ സ്ഥാപനങ്ങൾക്ക് അവധി നൽകിയിട്ടുണ്ട്. താഴ്ന്ന പ്രദേശങ്ങളിലും തീര മേഖലകളിലുമുള്ള ജനങ്ങൾ അത്യാവശ്യമല്ലാത്ത യാത്രകൾ ഒഴിവാക്കാനും ഉദ്യോഗസ്ഥർ അഭ്യർത്ഥിച്ചു. ശക്തമായ കാറ്റിന് സാധ്യതയുള്ളതിനാൽ മത്സ്യത്തൊഴിലാളികളോട് തീരത്തേക്ക് മടങ്ങാൻ മുന്നറിയിപ്പ് നൽകിയിട്ടുണ്ട്.



### **ASHWINI VAISHNAW ( INTRO )**

ദീപാവലി, ഹര ഊത്സവ സീസൺ കണക്കിലെടുത്ത്, ഏകദേശം 7,800 പ്രത്യേക ട്രെയിനുകൾ കൂടി ഏർപ്പെടുത്തുമെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ്. ന്യൂഡൽഹി റെയിൽവേ സ്റ്റേഷൻ സന്ദർശിച്ച

---

കേന്ദ്രമന്ത്രി ക്രമീകരണങ്ങൾ വിലയിരുത്തി. റെയിൽവേ സ്റ്റേഷനുകളിലെയും ട്രെയിനുകളിലെയും തിരക്ക് നിരീക്ഷിക്കാൻ വാർ റൂമുകൾ സജ്ജീകരിച്ചിട്ടുണ്ടെന്നും അദ്ദേഹം പറഞ്ഞു.

( വോയിസ്.... )



### **MADURAI EXPRESS**

കേന്ദ്ര റെയിൽവേ മന്ത്രാലയം ഗുരുവായൂർ - മധുരൈ എക്സ്പ്രസിന് കൊല്ലം ജില്ലയിലെ പെരിനാട് സ്റ്റേഷൻ അനുവദിച്ചു. പെരിനാട് സ്റ്റേഷൻ നിന്നുള്ള ട്രെയിൻറെ ഫ്ളാഗ് ഓഫ് ഇന്ന് രാവിലെ കേന്ദ്ര സഹമന്ത്രി ജോർജ്ജ് കുര്യൻ നിർവ്വഹിക്കും.



### **BADMINTON FRENCH OPEN**

ഫ്രഞ്ച് ഓപ്പൺ സൂപ്പർ 750 ബാഡ്മിന്റൺ ടൂർണമെന്റിൽ നിന്ന് ഇന്ത്യയുടെ ലക്ഷ്യ സെൻ പുറത്തായി. അയർലൻഡ് താരത്തോട് നേരിട്ടുള്ള ഗെയിമുകൾക്ക് പരാജയപ്പെട്ടാണ് ലക്ഷ്യ പുറത്തായത്. സ്റ്റോർ 7-21, 16-21.



### **ICC WOMEN CRICKET**

ഐസിസി വനിതാ ലോകകപ്പിൽ പാകിസ്ഥാനെതിരെ ദക്ഷിണാഫ്രിക്കയ്ക്ക് ജയം. കൊളംബോയിൽ പാകിസ്ഥാനെ 150 റൺസിനാണു ദക്ഷിണാഫ്രിക്ക പരാജയപ്പെടുത്തിയത് . കനത്ത മഴയെ തുടർന്ന് മത്സരം 40 ഓവറായി ചുരുക്കിയിരുന്നു. ഈ വിജയത്തോടെ ദക്ഷിണാഫ്രിക്ക പോയിൻറ് പട്ടികയിൽ

---

ഒന്നാമതെത്തി. ഇന്ന് ഇൻഡോറിൽ നടക്കുന്ന മത്സരത്തിൽ ഓസ്ട്രേലിയയും ഇംഗ്ലണ്ടും ഏറ്റുമുട്ടും.



### SCHOOL GAMES

തിരുവനന്തപുരത്ത് ഇനി കായിക മാമാങ്കത്തിന്റെ ദിനങ്ങൾ. 67-ാമത് സംസ്ഥാന സ്കൂൾ കായിക മേള തിരുവനന്തപുരം യൂണിവേഴ്സിറ്റി സ്റ്റേഡിയത്തിൽ മന്ത്രി കെ എൻ ബാലഗോപാൽ ഉദ്ഘാടനം ചെയ്തു. 12 സ്റ്റേഡിയങ്ങളിലായി 41 കായിക ഇനങ്ങളിൽ കുട്ടികൾ വേഗതയുടെയും കരുത്തിന്റെയും പുതിയ ചരിത്രമെഴുതും. ഈ മാസം 28 വരെ നീളുന്ന മേളയിൽ 20,000 ഓളം സ്കൂൾ വിദ്യാർത്ഥികൾക്കൊപ്പം 2,000 ദിന്നശേഷി കുട്ടികളും പങ്കെടുക്കുന്നുണ്ട്.



### CHANDRAYAAN-1

ഇന്ത്യയുടെ ആദ്യ ചന്ദ്ര ദൗത്യമായ ചന്ദ്രയാൻ-1 വിക്ഷേപിച്ചിട്ടു ഇന്ന് 17 വർഷം. 2008 ഒക്ടോബർ 22 നാണു ശ്രീഹരിക്കോട്ടയിൽ നിന്ന് ഇന്ത്യയുടെ ആദ്യ ചാന്ദ്ര ദൗത്യം വിജയകരമായി വിക്ഷേപിച്ചത്. രാജ്യത്തെ ബഹിരാകാശ മേഖലയിൽ അഭിമാനകരമായ ദൗത്യമായി ചന്ദ്രയാൻ-1 മാറി .



### TRUMP CHINA TARIFF

നവംബർ 1 മുതൽ ചൈനീസ് ഉൽപ്പന്നങ്ങൾക്ക് 15% ശതമാനം തീരുവ ചുമത്തുമെന്ന് യുഎസ് പ്രസിഡന്റ് ഡോണൾഡ് ട്രംപ്. റഷ്യയിൽ നിന്നും ഏറ്റവും കൂടുതൽ


---

എണ്ണ ഇറക്കുമതി ചെയ്യുന്ന ചൈനയുടെ, ഏകപക്ഷീയമായ വ്യാപാര നടപടികൾക്കെതിരെയുള്ള പ്രതികരണമാണിതെന്ന് ട്രംപ് പറഞ്ഞു. താരിഫ് വർധന ദേശീയ കടം കുറയ്ക്കാൻ സഹായിക്കുമെന്നും യുഎസ് പ്രസിഡന്റ് വ്യക്തമാക്കി.



### SAAF GAMES

നാലാമത് സാഫ് അത് ലറ്റിക്സ് ചാമ്പ്യൻഷിപ്പിന് മറ്റെന്നാൾ ഝാർഖണ്ഡിലെ റാഞ്ചിയിൽ തുടക്കമാകും. ഗെയിംസിന് മുന്നോടിയായി ഔദ്യോഗിക ജെഴ്സി ഇന്നലെ പുറത്തിറക്കി. ഈ മാസം 24 മുതൽ 26 വരെ ബിർസ മുണ്ട സ്റ്റേഡിയത്തിലാണ് മത്സരങ്ങൾ നടക്കുന്നത്.



आकाशवाणी